



महाराष्ट्र कृषणा खोरे विकास महामंडळ, पुणे-११
नियामक मंडळाची ८५ वी बैठक दिनांक ०१ जुलै २०१४

ठराव

मा. ना. शशिकांत शिंदे, मंत्री, जलसंपदा (महाराष्ट्र कृषणा खोरे विकास महामंडळ) व अध्यक्ष, महाराष्ट्र कृषणा खोरे विकास महामंडळ यांच्या अध्यक्षतेखाली नियामक मंडळाची ८५ वी बैठक मंगळवार दि. ०१ जुलै २०१४ रोजी मा. मंत्री, वने, पुनर्वसन व मदत कार्य यांचे समिती कक्ष (३०७ विस्तार), ३रा मजला, मंत्रालय, मुंबई-३२ येथे येथे संपन्न झाली.

सदर बैठकीस खालीलप्रमाणे सन्माननीय सदस्य व निमंत्रित अधिकारी उपस्थित होते.


सन्माननीय सदस्य

- | | | | |
|----|-----------------------|-----|--------------------------------------|
| १. | मा. ना. शशिकांत शिंदे | ... | मंत्री, जलसंपदा (मकृखोविम) व अध्यक्ष |
| २. | मा. श्री. वल्लभ बेनके | ... | विसस व उपाध्यक्ष |
| ३. | इंजि. ए. बा. पाटील | ... | प्रधान सचिव (जप्र व वि) व सदस्य |
| ४. | इंजि. शि.मा. उपासे | ... | कार्यकारी संचालक व सदस्य सचिव |


निमंत्रित अधिकारी

- | | | | |
|----|-----------------|-----|-------------------------------------|
| १. | इं. पं. छ. घोलप | ... | मुख्य अभियंता (विप्र), पुणे (अ.का.) |
|----|-----------------|-----|-------------------------------------|

बैठकीच्या सुरुवातीस कार्यकारी संचालक व सदस्य सचिव यांनी मा. अध्यक्ष, मा. उपाध्यक्ष, सन्माननीय सदस्य व उपस्थितांचे स्वागत केले. तद्नंतर बैठकीत विषयवार चर्चा होऊन खालीलप्रमाणे ठराव पारित करण्यांत आले.


कार्यकारी संचालक
म.कृ.खो.वि.म, पुणे

“मान्य”


मा.मंत्री, जलसंपदा (कृ.खो.वा.म.)
व अध्यक्ष, म.कृ.खो.वि.म. पुणे



२

महाराष्ट्र कृष्णा खोरे विकास महामंडळ, पुणे-११
नियामक मंडळाची ८५ वी बैठक दिनांक ०१ जुलै २०१४

ठराव

ठराव क्र. ८५/१

"ठराव करण्यात येतो की, दि.२८/०२/२०१४ रोजी संपन्न झालेल्या नियामक मंडळाच्या ८३ व्या बैठकीत पारित केलेल्या ठरावांवर करण्यात आलेल्या कार्यवाहीचे नियामक मंडळाने अवलोकन केले आहे."

ठराव क्रमांक ८५/२

"ठराव करण्यात येतो की, दि. ०३/०६/२०१४ रोजी संपन्न झालेल्या नियामक मंडळाच्या ८४ व्या बैठकीत पारित करण्यात आलेले ठराव खालीलप्रमाणे कायम करण्यात येत आहेत."

ठराव क्र. ८४/३

"ठराव करण्यात येतो की, हिवर्डा ल. पा. तलाव, ता. भूम, जि. उस्मानाबाद या लघु पाटबंधारे प्रकल्पाच्या धरणाचे काम सन २००७ मध्ये पूर्ण झाल्याने व एकूण ७.२० कि.मी. लांबीच्या उजव्या कालव्यापैकी कि.मी. ५ च्या पुढील कालव्यासाठी भूसंपादनास शेतकऱ्यांचा विरोध असल्याने या योजनेच्या उजवा कालवा किमी. ५ पुढील कालव्याचे काम रद्द करणेबाबत नियामक मंडळाची मान्यता देण्यात येत आहे."

ठराव क्र. ८४/४

"ठराव करण्यात येतो की, निम्नखैरी बृहत ल. पा., ता. परांडा, जि. उस्मानाबाद या लघु पाटबंधारे योजनेच्या धरणाचे काम पूर्ण असल्याने व नियोजित १५.२० कि.मी. लांबीच्या कालव्यास शेतकऱ्यांचा भूसंपादनास विरोध असल्याने व कालव्या ऐवजी धरणाचे पाणी नदीवरील अस्तीत्वातील ६ बंधाऱ्यात सिंचनासाठी सोडण्याची मागणी असल्याने प्रकल्पाच्या नियोजित कालव्याचे काम रद्द करणेबाबत नियामक मंडळाची मान्यता देण्यात येत आहे."


ठराव क्र. ८४/५


"ठराव करण्यात येतो की, महामंडळाचे ताब्यातील शेटफळ हवेली ता.इंदापूर तलावासाठी मौजे शेटफळ हवेली येथील ग.नं.१२४/२ मधील २ आर संपादीत जागेची चालू मुल्यांकनानुसार होणारी किंमत अर्जदार संस्थेकडून महामंडळास मिळण्याच्या अटीवर जिल्हाधिकारी, पुणे यांचेकडे वर्ग करून त्यांचेमार्फत ही जमीन ग्रामपंचायत वडापूरी, ता. इंदापूर या ग्रामपंचायतीस सार्वजनिक नळपाणी पुरवठा योजना विहीर खोदाईसाठी देणेबाबत नियामक मंडळाची मान्यता देण्यात येत आहे"

ठराव क्र. ८४/६

"ठराव करण्यात येतो की, मेरी टाईम एनर्जी हेली एअर सर्विसेस प्रा. लि. मुंबई या संस्थेस पवना जलाशयामध्ये विमान उतरविण्यास व मुंबई ते पवना धरण अशी जलविमान वाहतूक करण्यास ना हरकत

"मान्य"


कार्यकारी संचालक
म.कृ.खो.वि.म, पुणे


मा.मंत्री, जलसंपदा (कृ.खो.पा.म.)
व अध्यक्ष, म.कृ.खो.वि.म. पुणे



महाराष्ट्र कृष्णा खोरे विकास महामंडळ, पुणे-११
नियामक मंडळाची ८५ वी बैठक दिनांक ०१ जुलै २०१४

प्रमाणपत्र मिळण्याबाबतच्या प्रस्तावास खालील अटींच्या अधिन राहून नियामक मंडळाची मान्यता देण्यात येत आहे.

(१) महामंडळांतर्गत धोम धरणावर जल विमानसेवा सुरु करण्याबाबत संस्थेने कार्यकारी अभियंता, धोम पाटबंधारे विभाग, सातारा व व्यवस्थापकीय संचालक, महाराष्ट्र पर्यटन विकास महामंडळ यांचेबरोबर दि. २२-०३-२०१४ रोजी त्रिपक्षीय करार केलेला आहे. त्यातील अटी व शर्तीनुसार तसेच याबाबत शासनाने वेळोवेळी सुचीत केलेल्या सर्व अटीनुसार संस्थेस पवना धरणावर सदरची सेवा चालू करण्यास ना हरकत देण्यात यावे. करारनामा करतांना शासनाच्या धोरणाशी सुसंगत अटींचा समावेश होईल याबाबत दक्षता घ्यावी.

(२) मेरी टाईम एनर्जी हेली एअर सर्व्हिसेस यांनी धोम जलाशयाकरिता कार्यकारी अभियंता, धोम धरण विभाग, सातारा यांचेशी करारनामा करताना रु. २५ लक्ष सुरक्षा अनामत रक्कम अदा केलेली आहे. महाराष्ट्र पर्यटन विकास महामंडळ व मेरी टाईम एनर्जी हेली एअर सर्व्हिसेस यांचेमधील करार अस्तीत्वात असेपर्यंत संस्थेने धोम जलाशयाकरिता अदा केलेली ही सुरक्षा अनामत रक्कम महामंडळांतर्गत विविध जलाशयाकरिता या संस्थेस परवानगी देतांना ग्राह्य धरण्यात यावी."

ठराव क्र. ८४/७


"ठराव करण्यात येतो की, मे.चोखरा अँड गांधी, सनदी लेखापाल, मुंबई यांचा अनुभव व कामातील निपुणता लक्षात घेता त्यांची आर्थिक वर्ष सन २०१४-१५ व सन २०१५-१६ करिता महामंडळाचे अंतर्गत लेखा परीक्षणाचे व इतर कामासाठी रु. १८.३१ लक्ष प्रतीवर्ष अधिक सेवाकर यादराने नियुक्ती करण्याच्या प्रस्तावास नियामक मंडळाची मान्यता देण्यात येत आहे."


ठराव क्र. ८४/८

"ठराव करण्यात येतो की, भामा आसखेड प्रकल्पाच्या नियोजित लाभक्षेत्रामध्ये वेगाने होणारे नागरीकरण व त्यामुळे वाढलेल्या बिगर सिंचन पाणी वापराच्या मागण्या तसेच लाभक्षेत्रातून जमीनी वगळण्याच्या शेतकरी, ग्रामपंचायती व लोकप्रतिनिधींच्या मागण्या विचारात घेऊन खेड तालुक्यातील उजव्या कालव्याच्या कि.मी. २० ते ३० मध्ये येणाऱ्या ग्रामपंचायत गोनवडी, बिरदवाडी, खराबवाडी यांच्या दिलेल्या निवेदनानुसार मौजे गोनवडी (१५५.९२ हे.), मौजे बिरदवाड (३५.९९ हे.), मौजे खराबवाडी (१०.८९ हे.) गावाचे एकूण २०२.८० हे. लाभक्षेत्र वगळण्याचा प्रस्ताव खालील तपशीलासह महसूल विभागामार्फत शासनास सादर करण्यास नियामक मंडळाची मान्यता देण्यात येत आहे.

- (१) भामा आसखेड प्रकल्पाच्या लाभक्षेत्रातून उपरोक्त गावांचे क्षेत्र वगळण्याबाबत ग्रामसभेचे ठराव ग्रामपंचायतीने सादर केल्यामुळे या क्षेत्रास भामा आसखेड प्रकल्पाच्या पाण्यावर कोणत्याही प्रकारचा हक्क राहणार नाही.
- (२) सदरचा प्रस्ताव मान्य झाल्यास भामा आसखेड प्रकल्पाचे प्रकल्पीय सिंचन क्षेत्र ४०४३.२५ हे. इतके सिमीत होईल व त्यासाठी उजवा कालवा कि.मी.१ ते ६१ नियोजित राहिल.
- (३) प्रस्तावित वगळवयाच्या गावातील क्षेत्रामधील जे क्षेत्र पुनर्वसनासाठी वाटप झालेले आहे. त्याबाबत फेरविचार करावा लागेल.

"मान्य"


कार्यकारी संचालक
म.कृ.खो.वि.म, पुणे


मा.मंत्री, जलसंपदा (कृ.खो.पा.म.)
व अध्यक्ष, म.कृ.खो.वि.म. पुणे



महाराष्ट्र कृष्णा खोरे विकास महामंडळ, पुणे-११
नियामक मंडळाची ८५ वी बैठक दिनांक ०१ जुलै २०१४

- (४) प्रकल्पाच्या नियोजित लाभक्षेत्राचे बहुतांशी पाणी पुणे व पिंपरी चिंचवड महानगरपालिकेला पिण्यासाठी वळविलेले आहे. त्यामुळे भामा आसखेड प्रकल्पग्रस्तांचे पुनर्वसन करण्यासाठी या दोन्ही महानगरपालिकांनी सहकार्य करावे किंवा शासनाच्या माध्यमातून विशेष पॅकेज देण्यात यावे.”

ठराव क्र. ८४/९

“ठराव करण्यात येतो की, कण्हेर प्रकल्पांतर्गत मौजे वेळे (वेणेगांव) ता. जि. सातारा येथील पुनर्वसित गावठाणात वाटप केलेल्या भूखंडावर श्री. पांडुरंग श्रीरंग शिंदे व श्री. शिवाजी श्रीपती जाधव यांनी घरे बांधल्यानंतर, भूखंडाखालील जमीन संपादनामधून वगळल्याने त्या घरांची नुकसान भरपाई देण्याबाबतचा विषय भूखंड वाटप केलेले क्षेत्र संपादनामधून वगळावयाच्या कारणमिमांसेसह पुढील बैठकीत ठेवावा व त्यावेळेस जिल्हा पुनर्वसन अधिकारी, सातारा यांनी उपस्थित रहावे असे ठरल्याने याबाबत कोणताही ठराव पारित करण्यात आला नाही.”

ठराव क्र. ८४/१०

“ठराव करण्यात येतो की, टेंभू उपसा सिंचन प्रकल्प, ता. कराड, जि. सातारा अंतर्गत सांगोला कालवा कि. मी. ३, ८, १७ मधील कालवा कामाच्या निविदेअंतर्गत बांधकामाच्या बाबींना चालू दरसूची देण्यासाठी निविदा शर्तीमध्ये विचलन करणे आवश्यक आहे. अशाप्रकारे विचलनास मंजूरी देण्यासाठी शासन पत्र दिनांक ४/५/२०१३ चा विचार करता नियामक मंडळ हे सक्षम आर्थिक प्राधिकरण नसल्याने सदर प्रकरण शासनस्तरावर निर्णयार्थ फेर सादर करावे.”

आयत्या वेळेचे विषय

ठराव क्र. ८४/११


“ठराव करणेत येतो कि, सातारा जिल्ह्यातील प्रकल्पांतर्गत मंजूर पाणीवापराचा आढावा घेऊन त्यामधून पाणी उपलब्ध होत असल्यास किंवा दुसऱ्या कृष्णा पाणी तंट लवादनुसार राज्यास अतिरिक्त पाणी उपलब्ध झाल्यास वांगणा उपसा सिंचन योजना, ता. कोरेगांव या योजनेच्या लाभक्षेत्रातून वंचित राहिलेल्या गावांना पाणी देणेच्या दृष्टीने (अ) भाडळे खो-यातील हिवरे तलावात पाणी सोडणे व हिवरे तलावातून उपसा सिंचन योजनेद्वारे मौजे भाडळे, बोधेवाडी व नागेवाडी गावास ३५० हे. क्षेत्रास पाणी देणे, (ब) मौजे सिद्धार्थनगरचे ४१० हे. वंचित क्षेत्रास पाणी देणे व (क) मौजे अनभुलवाडी व मौजे बोरजाईवाडीच्या तलावात पाणी सोडणे यासाठी एकूण ०.३० अघफू जादा पाणी वांगणा उपसा सिंचन योजनेसाठी प्राथम्याने उपलब्ध करून देण्यासाठी नियामक मंडळाची तत्वतः मान्यता देण्यात येत आहे.”


ठराव क्र. ८४/१२

“ठराव करणेत येतो कि, सातारा जिल्ह्यातील प्रकल्पांतर्गत मंजूर पाणीवापराचा आढावा घेऊन त्यामधून पाणी उपलब्ध होत असल्यास किंवा दुसऱ्या कृष्णा पाणी तंट लवादनुसार राज्यास अतिरिक्त पाणी उपलब्ध झाल्यास वसना उपसा सिंचन योजना, ता. कोरेगाव मधून अरबवाडी लघु पाटबंधारे तलावात पाणी सोडण्यासाठी ०.०६ अघफू जादा पाणी वसना उपसा सिंचन योजनेसाठी प्राथम्याने उपलब्ध करून देण्यासाठी नियामक मंडळाची तत्वतः मान्यता देण्यात येत आहे.”

ठराव क्र. ८४/१३

“मान्य”


कार्यकारी संचालक
म.कृ.खो.वि.म, पुणे


मा.मंत्री, जलसंपदा (कृ.खो.पा.म.)
व अध्यक्ष, म.कृ.खो.वि.म. पुणे



महाराष्ट्र कृष्णा खोरे विकास महामंडळ, पुणे-११
नियामक मंडळाची ८५ वी बैठक दिनांक ०१ जुलै २०१४

"ठराव करणेत येतो कि, सातारा जिल्ह्यातील प्रकल्पांतर्गत मंजूर पाणीवापराचा आढावा घेऊन त्यामधून पाणी उपलब्ध होत असल्यास किंवा दुसऱ्या कृष्णा पाणी तंटाला लवादानुसार राज्यास अतिरिक्त पाणी उपलब्ध झाल्यास जिहे कठापूर उपसा सिंचन योजनेअंतर्गत खटाव तालुक्यातील मुळ मंजूर योजनेत अंतर्भूत नसलेल्या नेर तलावाच्या वरील काळेवाडी, पांढरवाडी, जळकेमळा, रणसिंगवाडी, डिस्कळ, गांधीनगर, रामोशीवाडी या ७ गावातील सुमारे १०३० हेक्टर वाढीव क्षेत्रासाठी ०.१६५ अघफू पाणी प्राथम्याने उपलब्ध करून देण्यासाठी नियामक मंडळाची तत्वतः मान्यता देण्यात येत आहे."

ठराव क्र. ८४/१४

"ठराव करण्यांत येतो की, महामंडळाच्या मालकीच्या कृष्णानगर वसाहत, सातारा येथील ९ x १८ मी. (१६२ चौ. मी.) मोकळी जागा तसेच वसाहतीमध्ये विनावापरात असलेल्या २ खोल्या (एकूण क्षेत्रफळ ३३.९० चौ. मी.) भारत मौसम विज्ञान विभाग (पृथ्वी विज्ञान मंत्रालय, भारत सरकार) यांना महामंडळाचे प्रचलित दरानुसार भाडेपट्ट्याने देण्यास नियामक मंडळाची मान्यता देण्यांत येत आहे."

ठराव क्रमांक ८५/३

"ठराव करण्यात येतो की, दुसऱ्या कृष्णा पाणी तंटाला लवादानुसार राज्यास मिळणाऱ्या एकूण अतिरिक्त पाण्यापैकी कृष्णा नदी खोऱ्यात मिळणाऱ्या अतिरिक्त पाण्याचे नियोजन करतांना, सांगली जिल्ह्यातील कडेगांव तालुक्यातील रायगांव, ढाणेवाडी, उपाळे मायणी, उपाळे वांगी, शाळगांव, खेराडे विटा, खेराडे वांगी व येतगाव या कायमस्वरूपी दुष्काळी भागात असलेल्या ८ गावांच्या पिण्याच्या पाण्याची व सिंचनाची अडचण लक्षात घेऊन, या सिंचनापासून वंचित क्षेत्रास टेंभू प्रकल्प किंवा उरमोडी प्रकल्पामधून, किफायतशीर ठरणाऱ्या पर्यायाद्वारे प्राथम्याने पाणी उपलब्ध करून देण्यासाठीचा प्रस्ताव, शासनास मान्यतेसाठी सादर करण्यासाठी नियामक मंडळाची तत्वतः मान्यता देण्यांत येत आहे."


ठराव क्रमांक ८५/४


"ठराव करण्यांत येतो की, नियामक मंडळाचे पारित ठराव क्रमांक ८३/३ नुसार सुचित केल्याप्रमाणे महामंडळांतर्गच्या कृष्णा कोयना उपसा सिंचन प्रकल्प मंडळ, सांगली व लाभक्षेत्र विकास प्राधिकरण, पुणे यांच्याकडील प्रलंबित न्यायालयीन प्रकरणांच्या प्रकरणनिहाय सविस्तर माहितीचे नियामक मंडळाने अवलोकन केले आहे"

ठराव क्रमांक ८५/५

"ठराव करण्यांत येतो की, महाराष्ट्र कृष्णा खोरे विकास महामंडळ, पुणे अंतर्गत विविध न्यायालयांमधील न्यायालयीन प्रकरणे चालविणेकरीता सध्या महामंडळाचे पॅनेलवर असलेल्या वकीलांना त्यांचेकडे सोपविलेल्या महामंडळाकडील न्यायालयीन प्रकरणी न्यायालयात सातत्यपूर्वक बाजू मांडणे शक्य होणेसाठी कार्यरत वकीलांना त्यांचेकडे सोपविलेले प्रकरणे

"मान्य"


कार्यक्रमांचे संचालक
म.कृ.खो.वि.म. पुणे


मा.मंत्री, जलसंपदा (कृ.खो.पा.म.)
व अध्यक्ष, म.कृ.खो.वि.म. पुणे



महाराष्ट्र कृष्णा खोरे विकास महामंडळ, पुणे-११
नियामक मंडळाची ८५ वी बैठक दिनांक ०१ जुलै २०१४

निकाली निघेपर्यंत किंवा पुढील आदेशापर्यंत मुदतवाढ देण्यास नियामक मंडळाची मान्यता देण्यांत येत आहे.”

ठराव क्रमांक ८५/६

“ठराव करण्यात येतो की, महाराष्ट्र कृष्णा खोरे विकास महामंडळ प्रधान कार्यालयासाठी २० संगणक खरेदी करण्यासाठी नियामक मंडळाची मान्यता देण्यात येत आहे.”

तद्नंतर मा. अध्यक्ष यांचे परवानगीने कार्यकारी संचालक व सदस्य सचिव यांनी मा. अध्यक्ष, मा. उपाध्यक्ष, सन्माननीय सदस्य व उपस्थितांचे आभार मानून बैठक संपन्न झाल्याचे जाहीर केले.

“मान्य”

(इंजि. शि. मा. उपासे)
कार्यकारी संचालक
म.कृ.खो.वि.म, पुणे

(मा. ना. श्री. शशिकांत शिंदे)
मा.मंत्री, जलसंपदा (कृ.खो.पा.म.)
व अध्यक्ष, म.कृ.खो.वि.म. पुणे